

अपंग सहाय्यकारी संस्था, पुणे द्वारा संचलीत मतीमंद मुला मुलींकरीता जीवनधारा विद्यालय, दारुवाला पूल, पुणे या मतिमंद विशेष शाळेवर प्रशासक नियुक्ती करणेबाबत.

### महाराष्ट्र शासन

#### सामाजिक न्याय व विशेष सहाय्य विभाग

शासन निर्णय क्रमांक इडीडी २०१८/प्र.क्र.२८०/अ.क.१

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई-४०० ०३२.

दिनांक : १२ सप्टेंबर, २०१८.

**वाचा:-** १) शासन निर्णय समाज कल्याण, सांस्कृतिक कार्य, क्रिडा व विशेष सहाय्य विभाग

क्र.इडीडी २००४/प्र.क्र.३/सुधार-२, दि.९ मार्च, २००४.

२) आयुक्त, अपंग कल्याण, महाराष्ट्र राज्य, पुणे यांचे पत्र क्र.अकआ/प्र-४-मति/

जीवनधारा/पुणे/प्रशा.नियुक्त/२०१८-१९/१५८७, दि.६.४.२०१८.

#### शासन निर्णय -

दि.१.८.२०१८ रोजीच्या पत्रान्वये मा.राज्यमंत्री (सा.न्या.) महोदय यांनी अपंग सहाय्यकारी संस्था, पुणे द्वारा संचलीत मतीमंद मुला मुलींकरीता जीवनधारा विद्यालय, दारुवाला पूल, पुणे या मतिमंद विशेष शाळेवर प्रशासक नियुक्त करण्याबाबत तात्काळ आदेश निर्गमित करण्यात यावेत असे निर्देश दिले आहेत. तसेच याबाबत आयुक्त, अपंग कल्याण, पुणे यांचा दि.६.४.२०१८ रोजी शासनास अहवाल प्राप्त झाला आहे. अपंग सहाय्यकारी संस्था, पुणे द्वारा संचलीत मतीमंद मुला मुलींकरीता जीवनधारा विद्यालय, दारुवाला पूल, पुणे ही मतिमंद प्रवर्गाची विशेष शाळा शासनमान्य अनिवासी अनदानीत असून या शाळेचे एकूण ३ युनिट आहेत. पुणे शहारातील रास्ता पेठेत भागात ५० विद्यार्थी, येरवडा भागात २० विद्यार्थी व तळेगांव दाभाडे, ता.वडगांव मावळ, जि.पुणे १० विद्यार्थी अशा एकूण ३ युनिट करीता एकूण ८० अनिवासी मतिमंद विद्यार्थ्यांची मान्यता दिलेली आहे. सदरहू शाळेमध्ये शिकत असलेल्या विशेष मुलांच्या पालकांच्या अनेक गंभीर स्वरुपाच्या तक्रारी आहेत.

२. अपंग सहाय्यकारी संस्था, पुणे द्वारा संचलीत मतीमंद मुला मुलींकरीता जीवनधारा विद्यालय, दारुवाला पूल, पुणे या मतिमंद विशेष शाळेतील शिक्षकांच्या तक्रारीच्या अनुषंगाने संस्थामार्फत चालविण्यात येणा-या अपंगांच्या विशेष शाळा/ कार्यशाळांमध्ये गैरव्यवस्थापन, स्वयंसेवी संस्थेमधील मंडळातील मतभेदामुळे शाळा/ कार्यशाळेचे दैनंदिन कामकाज चालविणे कठीण होत असल्यास किंवा शाळा / कार्यशाळेकडे दुर्लक्ष होत असल्यास अशा शाळा/कार्याळा चालविणा-या संस्थेचे व्यवस्थापन, नियंत्रण व प्रशासन ताब्यात घेण्याचा व अशा शाळा/कार्यशाळेवर कामकाजत सुधारणा होईपर्यंत आणि व्यवस्थापनातील मतभेद संपेपर्यंत शाळेवर प्रशासक नियुक्त करणेबाबत व अपंग व्यक्ती (समान संधी, हक्कांचे संरक्षण आणि संपूर्ण सहभाग) अधिनियम, १९९५ चे प्रकरण १० कलम ५१ नुसार सदर स्वयंसेवी संस्थेस अपंग क्षेत्रात उपक्रम चालविण्यासाठी देण्यात आलेल्या नोंदणी प्रमाणपत्राचा उद्देश

साध्य होत नसल्यामुळे प्रशासन सुरळीत होईपर्यंत सदर शाळेवर प्रशासक नियुक्त करणेबाबत आयुक्त, अपंग कल्याण, पुणे यांनी शासनास अहवाल सादर केलेला आहे.

३. स्वयंसेवी संस्थांमार्फत चालविल्या जाणा-या अपंगांच्या विशेष शाळा/कर्मशाळा व्यवस्थापनेसाठी प्रशासकांची नियुक्ती करण्यासंदर्भातील शासन निर्णय दि.१.३.२००४ मधील तरतूदीनुसार तसेच अपंग व्यक्ती अधिनियम, १९९५ मधील तरतूदीनुसार अपंग विद्यार्थ्यांस सोईसुविधा पुरविण्यास व्यवस्थापन सक्षम असल्याची खात्री होईपर्यंत अशा संस्थेचे व्यवस्थापन ताब्यात घेऊन शाळेच्या कामकाजात सुधारणा होईपर्यंत अथवा व्यवस्थापनातील मतभेद संपेपर्यंत परंतु, प्रशासकाचा कालावधी तीन वर्षांपेक्षा जास्त असणार नाही, यापैकी जी घटना अगोदर घडेल तोपर्यंत त्या संस्थेवर प्रशासकांची नियुक्ती करण्याबाबतचे अधिकार शासनास राहिल, अशी तरतूद करण्यात आलेली आहे.

४. त्यामुळे सदर संस्थेला प्रशासकास नियुक्ती देण्याबाबत मा.राज्यमंत्री (सा.न्या.) यांच्याकडे दि.१२.९.२०१८ रोजी झालेल्या बैठकीतील निर्णयाच्या अनुषंगाने श्री.वसावे, सहाय्यक आयुक्त, अपंग कल्याण, पुणे यांची प्रशासक म्हणून व त्यांना सहाय्य करण्यासाठी श्री.प्रशांत यादव यांची नियुक्ती करण्यात येत आहे. तसेच दरम्यानच्या काळात संस्थेचे कामकाज सुरळीत झाल्याबाबतचा अहवाल आयुक्त, अपंग कल्याण, पुणे यांच्याकडून शासनास प्राप्त झाल्यास त्याप्रमाणे सदर शाळेवर नेमणूक केलेल्या प्रशासकाबाबत उचित निर्णय घेण्यात येईल.

५. आयुक्त, अपंग कल्याण, पुणे व सहाय्यक आयुक्त, अपंग कल्याण, पुणे यांनी सदर शाळेचे दैनंदिन कामकाज सुरळीतरित्या पार पाडले जाईल याबाबत उचित कार्यवाही करावी.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचे संकेतांक २०१८०९१९१६२६२३४६२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज्ञा. ल. सुळ )  
सह सचिव, महाराष्ट्र शासन.

प्रति,

- १) मा.मंत्री (सा.न्या.) यांचे खाजगी सचिव
- २) सचिव (सा.न्या.) यांचे वरिष्ठ स्वीय सहाय्यक.
- ३) आयुक्त, अपंग कल्याण, महाराष्ट्र राज्य, पुणे

- ४) मुख्य कार्यकारी अधिकारी, जिल्हा परिषद, पुणे
- ५) प्रादेशिक उप आयुक्त समाज कल्याण विभाग, पुणे
- ६) सहाय्यक आयुक्त, अपंग कल्याण विभाग, पुणे
- ७) जिल्हा समाज कल्याण अधिकारी, जिल्हा परिषद, पुणे
- ८) महालेखापाल, महाराष्ट्र-१/२, (लेखा परीक्षा/लेखा व अनुज्ञेयता), मुंबई/नागपूर.
- ९) जिल्हा कोषागार अधिकारी, पुणे
- १०) अध्यक्ष, अपंग सहाय्यकारी संस्था, पुणे द्वारा संचलीत मतीमंद मुला मुलींकरीता जीवनधारा विद्यालय, दारुवाला पूल, पुणे.
- ११) निवड नस्ती, अपंग कल्याण-१.